

सैन्यातील अपंगत्व प्राप्त झालेल्या अधिकारी
व जवानांना आर्थिक मदत देण्याबाबत.

महाराष्ट्र शासन

सामान्य प्रशासन विभाग

शासन निर्णय क्रमांक: मासैम-२०१३/(प्र.क्र.३७७/१३)/२८

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२

तारीख: ३०.११.२०१३.

वाचा

- १) शासन निर्णय सामान्य प्रशासन विभाग, क्र.मासैम १०९९/१६६१/प्र.क्र.१२६/९९/२८, दिनांक ०४.१०.२०००.
- २) संचालक, सैनिक कल्याण विभाग, पुणे यांचे पत्र क्र.१६०१९/अपंग/सैकवि-१६/४२७०, दिनांक १६.०९.२०१३.

शासन निर्णय

संदर्भाधीन अ. क्र.(१) येथील शासन निर्णयाव्दारे जम्मू-काश्मिर मधील नियंत्रण रेषेजवळील क्षेत्रात तसेच देशांतर्गत भागात मे, १९९९ पासून निर्माण झालेल्या युद्धजन्य तणावाच्या परिस्थितीत/चकमकीत/ मोहिमेअंतर्गत धारातीर्थी पडलेल्या सैन्यदलातील महाराष्ट्र राज्यातील सैनिकांच्या विधवांना/अवलंबितांना प्रत्येकी रु.५.०० लक्ष याप्रमाणे एकवेळची आर्थिक मदत देण्याबाबत त्याचप्रमाणे गंभीररित्या जखमी होऊन अपंगत्व आलेल्यांना त्यांच्या अपंगत्वाच्या प्रमाणानुसार रु.१.०० लक्ष व रु.३.०० लक्ष आर्थिक मदत देण्याचा शासनाने निर्णय घेतला आहे. त्यानुसार संचालक, सैनिक कल्याण विभाग, पुणे यांनी संदर्भाधीन अ. क्र.(२) येथील पत्रान्वये शासनास सादर केलेल्या प्रस्तावात अंतर्भूत खालील तक्त्यात नमूद केलेल्या गंभीररित्या जखमी होऊन अपंगत्व प्राप्त झालेल्या जवानास खाली दर्शविल्याप्रमाणे आर्थिक मदत देण्यास शासन मान्यता देत आहे.

गंभीररित्या जखमी होऊन अपंगत्व प्राप्त झालेला जवान

अ. क्र.	नाव व पत्ता	दिनांक, मोहिम व अपंगत्वाचे प्रमाण	दिनांक ४.१०.२००० च्या शासन निर्णयानुसार अनुज्ञेय रक्कम
---------	-------------	-----------------------------------	--

अ. क्र.	नाव व पत्ता	दिनांक, मोहिम व अपंगत्वाचे प्रमाण	दिनांक ४.१०.२००० च्या शासन निर्णयानुसार अनुज्ञेय रक्कम
१	२८०३९५५ एम, शिपाई, श्री.समाधान महादेव जाधव, मु. पो. नेवरे, ता. माळशिरस, जि. सोलापूर.	२४.०५.२००९ ऑपरेशन फलकॉन (पुर्व सिक्कीम), ३० टक्के	रुपये १.०० लक्ष
एकूण			रुपये १.०० लक्ष

२. वरील अपंगत्व प्राप्त झालेल्या जवानास द्यावयाच्या आर्थिक मदतीप्रयोजनार्थ (रु. १,००,०००/- फक्त) इतका खर्च अपेक्षित आहे. शा.नि., सा.प्र.वि. दिनांक ०४.१०.२००० नुसार रु. १,००,०००/- (रुपये एक लक्ष फक्त) रक्कमेपैकी ४० % म्हणजे रु.४०,०००/- (रुपये चाळीस हजार फक्त) शासकीय अनुदानातून तर उर्वरित ६० % रक्कम म्हणजे रु. ६०,०००/- (रुपये साठ हजार फक्त) मुख्यमंत्री सहायता (कारगिल) निधीतून घेण्यात आलेल्या व राष्ट्रीयीकृत बँकेत गुंतविण्यात आलेल्या रु.२२.२२ कोटी रक्कमेच्या व्याजातून अदा करण्यात यावी.

३. वरील परिच्छेद क्र. २ मध्ये नमूद शासन अनुदानातून द्यावयाच्या रक्कमेपोटी होणारा खर्च रु. ४०,०००/- (रुपये चाळीस हजार फक्त) हा मागणी क्र. ए-५ लेखाशीर्ष "२२३५ सामाजिक सुरक्षा व कल्याण, ६० - इतर सामाजिक सुरक्षा व कल्याण कार्यक्रम, १०२- सामाजिक सुरक्षा योजनेखाली निवृत्तीवेतने, (००)(०४) देशांतर्गत सुरक्षासंबंधी मोहिमेत-चकमकीत धारातीर्थी पडलेल्या जवानांच्या विधवांना/अवलंबितांना आर्थिक मदत (२२३५२६०८) ५० - इतर खर्च " या लेखाशीर्षाखाली सन २०१३-२०१४ या वित्तीय वर्षाकरीता मंजूर रक्कम रु.७३,००,०००/- (रुपये त्र्याहत्तर लक्ष फक्त) इतक्या अर्थसंकल्पीय तरतूदीतून भागविण्यात यावा.

४. प्रस्तुत प्रकरणी 'आहरण व संवितरण अधिकारी', म्हणून जिल्हा सैनिक कल्याण अधिकारी, सोलापूर यांना प्राधिकृत करण्यात येत आहे. तसेच अपंगत्व प्राप्त झालेल्या जवानास द्यावयाची आर्थिक मदत ECS द्वारे देण्यात यावी.

५. याबाबत संचालक, सैनिक कल्याण विभाग, पुणे यांनी संबंधित लाभार्थ्यास सदरहू रक्कम त्याची पात्रता काळजीपूर्वक तपासून विहीत मुदतीत देण्याच्या सूचना त्यांच्या अधिनस्त असलेल्या क्षेत्रीय अधिका-यांना द्याव्यात व तत्संबंधीचा अहवाल तात्काळ शासनास पाठवावा.

६. हा शासन निर्णय वित्त विभागाच्या सहमतीने निर्गमित केलेल्या शासन निर्णय, सामान्य प्रशासन विभाग, क्र.मासैम१०९९/१६६१/प्र.क्र.१२६/९९/२८, दिनांक ४.१०.२००० मधील मार्गदर्शक तत्वांचा अवलंब करून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११३०१६४२२०३५०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.ल.दराडे)

अवर सचिव, महाराष्ट्र शासन.

प्रत,

१. मा. राज्यपाल यांचे सचिव,
२. मा. मुख्यमंत्री यांचे खाजगी सचिव,
३. मा. मुख्यमंत्री (मासैक) यांचे स्वीय सहाय्यक,
४. मा. राज्यमंत्री (मासैक) यांचे स्वीय सहाय्यक,
५. सचिव, महाराष्ट्र विधानमंडळ सचिवालय, मुंबई (शाखा ड-५/ड-६)(२ प्रती),
६. महालेखापाल (लेखा परीक्षा)-१, महाराष्ट्र, मुंबई/नागपूर,
७. महालेखापाल (लेखा व अनुज्ञेयता)-१, महाराष्ट्र, मुंबई/नागपूर,

८. महालेखापाल (स्थानिक निकाय लेखा परीक्षा व लेखा) महाराष्ट्र, मुंबई-३२
९. कमांडर, महाराष्ट्र-गुजरात एरिया मुख्यालय, कुलाबा, मुंबई ४०० ००५,
१०. जिल्हाधिकारी, सोलापूर,
११. जिल्हा कोषागार अधिकारी, सोलापूर,
१२. संचालक, सैनिक कल्याण विभाग, पुणे ४११ ००६ (५ प्रती),
१३. जिल्हा सैनिक कल्याण अधिकारी, सोलापूर,
१४. सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई ३२,
१५. महासंचालक, माहिती व जनसंपर्क महासंचालनालय, मुंबई,
१६. शिपाई समाधान महादेव जाधव, मु. पो. नेवरे, ता. माळशिरस, जि. सोलापूर.
१७. वित्त विभाग (व्यय ४), मंत्रालय, मुंबई ४०० ०३२,
१८. सामान्य प्रशासन विभाग (कार्या २५), मंत्रालय, मुंबई ४०० ०३२,
१९. निवड नस्ती (२ प्रती).